

San Joao Bautistache Maddiecher axirvaad
Sadea kallacho Ikraivo Aitar (14/06/2026)

Vixoi: "Mhoje sovem rigun ravat: mollnechea vaurak vauraddi zayat"

SURVATECHIM UTRAM:

Pritichea bhoinnim-bhavamno,

Aiz Sadea Kallacho Ikraivo Aitar. Toxench aiz ami amchea firgojeachea patron San Joao Bautistache maddiecher axirvad magunk ektthai zaleanv. Faleam thaun nov disanchi toiar korun, ami tachi porob somarombhunk toiar zatoleanv.

Aichea sevadhormacho vixoi, *"Mhoje sovem rigun ravat: mollnechea vaurak vauraddi zayat"* Aiz zaitim bhavam-bhoinnim, aplea jivitant dogdovtat, koxttoutat, piddent asat ani gonvili naslolea porim, babddim koxim zal'lim asat. Tankam mog zai, xanti zai, adar zai ani pekovnni zai. Oslea bhavam-bhoinninchea jivitant boreponn haddunk, Dev amkam zonn ekleak apoita ani pattoita. Je bhaxen San Joao-an Devachea vaurak khand marlo toxench

ami-i Jezuk rigun ravun, mollnechea vaurak vauraddi zaunk, hea Povitr Misachea Bolidanant kurpa magum-ia.

BHAVARTHEANCHEM MAGNNEM

1. Amchea Povitr-Sobhechea fuddareamni / aplem Deivik munniarponn choloitanam / Jezu bhaxen porjechi seva korunk / ani borem margdorxon diunk / tankam Devachi kurpa magum-ia.
2. Amchea desachea fuddareamni / porjeche koxtt polleunk / ani tanche proxn aikun ani somzun gheun / tanchea jivitant boreponn haddunk vaurunk / tankam Povitr Atmeachi zannvai magum-ia.
3. Mollnechea vaurant Jezu amkam vauraddi zaunk apoita tednam / ami fattim soronam zaunk / punn Jezucho ulo aikun hea vaurak khand marunk / amkam Devachi kurpa magum-ia.
4. Falya thaun amche firgojent, amchea askarea San Joao Bautistachim novena suru zatat. Tantun bhoktiponnan vantto gheun, iadnik amkam Tache vixim ditoli xikvonn bore bhaxen aikun, ti amche jivitant appnauk, amkam Bapachi kurpa magum-ia.
5. Aichea misachi mandavoll kortolea _____ ghoddta tea bhaxen aplo vell Jezu _____ sangata sarunk, Jezucho adar gheun tachea mollnechea vaurant thokonastanam kaam korunk tankam boll ani kurpa Bapa lagim magum-ia.

Bhettovnni:

Unddo-soro ani Goribank Danam

Unddo ani soro zaun asa koxtti lokancho foll, zo altrar haddtoch Jezuche mas ani Rogot zaun bodoltolo. Amchea kallzant ami Jezuk ghetoleanv. Borea vauracho foll moladik. Tech porim zaitea lokank favo te porim gorjecheo vostu favo zainant. Tankam adar koxi him dennim Bapak ubarun iadnikachea hatant ghalum-ia.